

अर्थसंकल्पीय अनुदान सन २०१७-२०१८  
स्मार्ट ग्राम योजनेंतर्गत वितरीत करावयाचा  
निधी.

महाराष्ट्र शासन  
ग्राम विकास विभाग  
शासन निर्णय क्रमांक: स्माग्रायो-२०१६/प्र.क्र.१८५/योजना-१

बांधकाम भवन, २५ मईबान रोड,  
फोर्ट, मुंबई- ४०० ००१  
दिनांक- २७ एप्रिल, २०१७.

वाचा -

- १) शासन निर्णय क्रमांक: स्माग्रायो २०१६/प्र.क्र.१५३/योजना-१ दि.२१ नोव्हेंबर, २०१६
- २) शासन निर्णय समक्रमांकित दिनांक ३०.०३.२०१७
- ३) वित्त विभाग, शासन परिपत्रक क्रमांक: क्र.अर्थसं२०१७/प्र.क्र.७५/अर्थ.-३, दि.१८.०४.२०१७

प्रस्तावना -

राज्यातील गावांचा शाश्वत विकास घडवून आणण्याकरीता पर्यावरणाचे संवर्धन, जतन व संरक्षण करून समृद्ध व संपन्न गावांची निर्मिती करण्याच्या दृष्टीने राज्यात सन २०१०-२०११ पासून पर्यावरण संतुलित समृद्ध ग्राम योजना राबविण्यात येत होती. सदर योजनेचे रूपांतर करून स्मार्ट ग्राम योजना राबविण्याच्या निर्णयास दि.८.११.२०१६ रोजी झालेल्या मंत्रीमंडळ बैठकीत मान्यता देण्यात आली आहे. त्याअनुषंगाने दि.२१.११.२०१६ रोजी शासन निर्णय निर्गमित करण्यात आला आहे. सदर योजनेत राज्यातील प्रत्येक तालुक्यातून १ व प्रत्येक जिल्ह्यातून १ ग्रामपंचायतीची अनुक्रमे तालुका स्मार्ट ग्राम व जिल्हा स्मार्ट ग्राम म्हणून निवड करावयाची आहे. याअनुषंगाने क्षेत्रीय स्तरावर कार्यवाही सुरू आहे. सदर योजनेसाठी सन २०१७-१८ मध्ये उपलब्ध झालेला निधी वितरीत करण्याची बाब शासनाच्या विचाराधीन होती.

शासन निर्णय-

स्मार्ट ग्राम योजनेच्या अंमलबजावणीसाठी सन २०१७-१८ या आर्थिक वर्षात रु.५३.८० कोटी इतकी रक्कम अर्थसंकल्पित करण्यात आलेली आहे. वित्त विभागाने शासन परिपत्रक दि.१८.४.२०१७ अन्वये एकूण वार्षिक तरतूदीच्या ८०% च्या मर्यादेत निधी वितरण करण्यास मान्यता दिली आहे. या अनुषंगाने चालू वर्षातील एप्रिल-मे या महिन्यात स्मार्ट ग्राम योजनेसाठी एकूण अर्थसंकल्पित तरतूदीपैकी रु.८.९६६७ कोटी (रुपये आठ कोटी शहाण्णव लाख सद्दुसष्ट हजार मात्र ) इतकी रक्कम अर्थसंकल्पित वितरण प्रणालीवर उपलब्ध करून देण्यात आली आहे.

सदर निधी मुख्य कार्यकारी अधिकारी, जिल्हा परिषद, ठाणे यांना वितरीत कण्यात येत आहे. या निधीबाबत मुख्य कार्यकारी अधिकारी, जिल्हा परिषद, ठाणे हे नियंत्रक राहतील. संदर्भ क्र.२ येथील शासन निर्णयान्वये, यापूर्वी रु.१.६० कोटी इतका निधी जिल्हा परिषद, ठाणे यांच्या अधिनस्त ठेवण्यात आला आहे. त्यामुळे सदर योजनेंतर्गत आता एकूण रु.१०.५६६७ कोटी इतका निधी वितरणासाठी उपलब्ध आहे.

मुख्य कार्यकारी अधिकारी, जिल्हा परिषद, ठाणे यांनी सदर निधी प्रति जिल्हा रु.३१ लक्ष (अक्षरी रु.एकतीस लक्ष मात्र) याप्रमाणे सर्व जिल्हा परिषदांना वाटप करावे. सदर निधीमधून आवश्यकतेनुसार संबंधित जिल्हा परिषदांनी स्मार्ट ग्राम योजनेच्या प्रचार-प्रसिध्दीकरिता खर्च करावा. नियंत्रण अधिकाऱ्यांनी या योजनेकरिता झालेल्या/होणाऱ्या खर्चाचा आढावा घेऊन महालेखापाल कार्यालयातील खर्चाच्या नोंदीशी ताळमेळ घेवून प्रत्यक्ष खर्च व महालेखापाल कार्यालयात झालेला खर्च यामध्ये तफावत राहणार नाही, याबाबत दक्षता घ्यावी. सदर अनुदानाचे उपयोगिता प्रमाणपत्र (Utilization Certificate) महालेखापाल कार्यालयास सादर करावे व त्याची प्रत शासनास पाठवावी.

३ या शासन निर्णयाद्वारे सन २०१७-१८ या आर्थिक वर्षात मंजूर करण्यात आलेली रक्कम "२५१५ - इतर ग्रामीण विकास कार्यक्रम, १९८ - ग्रामपंचायतींना सहाय्य, (००) (०१) स्मार्ट ग्राम योजनेच्या अमंलबजावणीसाठी पंचायत राज संस्थाना अनुदान (२५१५ १६७७) (योजनातर्गत / दत्तमत्त) ३१ - सहाय्यक अनुदान (मागणी क्रमांक - एल ३) (वेतनेत्तर)" या लेखाशिर्षाखाली खर्ची टाकण्यात यावी.

४. सदर शासन निर्णय वित्त विभागाच्या शासन परिपत्रक क्र.अर्थसं२०१७/प्र.क्र.७५/अर्थ.-३, दि.१८.०४.२०१७ अन्वये दिलेल्या सूचनानुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०४२७१४५४०९२९२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अनिल काळे

अवर सचिव, महाराष्ट्र शासन

प्रत,

१. महालेखापाल (लेखा व अनुज्ञेयता/लेखा परिक्षा) महाराष्ट्र-१, मुंबई ४०० ००१
२. महालेखापाल (लेखा व अनुज्ञेयता/लेखा परिक्षा) महाराष्ट्र-२, नागपूर
३. अधिदान व लेखा अधिकारी, महाराष्ट्र राज्य (अराप/रालेवि-१), मुंबई
४. सर्व विभागीय आयुक्त
५. मुख्य कार्यकारी अधिकारी, (सर्व), जिल्हा परिषद
६. मुख्य कार्यकारी अधिकारी, जिल्हा परिषद, ठाणे

७. जिल्हा कोषागार अधिकारी, ठाणे
८. मुख्य लेखा व वित्त अधिकारी, जिल्हा परिषद, ठाणे
९. सर्व जिल्हा परिषदांचे उप मुख्य कार्यकारी अधिकारी )पंचायत(, यांना जिल्हा परिषद, ठाणे यांचेशी संपर्क करून निधी उपलब्ध करून घेण्याच्या अनुषंगाने आवश्यक A/C No. देण्याच्या विनंतीसह अग्रेषित.
१०. वित्त विभाग (व्यय-१५), मंत्रालय, मुंबई-३२.
११. कार्यासन अधिकारी (वित्त -१) ग्रामविकास व जलसंधारण विभाग, मंत्रालय, मुंबई
१२. निवड नस्ती (योजना-१)